

November 2020

betri

Tryggingartreytir

# Sethúsatrygging

## Sethúsatrygging

<b>A. Lógargrundarlag</b>	<b>4</b>	86.00	Øktar byggiútreiðslur (Lóggilding)	10	
		87.00	Restvirðistrygging	10	
		90.00	Skaðauppgerð	10	
<b>B. Felagstreytir</b>	<b>4</b>	100.00	Tryggingarvirði	12	
		130.00	Endurgjald til afturgerð	12	
10.00	Hvør er tryggjaður?	4	131.00	Bygningar/bygningslutir ætlaðir at ríva niður	12
11.00	Eigaraskifti	4	133.00	Bygging uttanfyri verandi grund	12
12.00	Tryggingarstaður	4	134.00	Bygningar undir endurnýgging/nútiðargerð	12
			140.00	Kontant endurgjald	13
<b>C. Tryggjaðir lutir</b>	<b>4</b>	141.00	Plantað øki	13	
13.00	Tryggingin fevnir um	4	<b>F. Serstakar tryggingar</b>	<b>13</b>	
14.00	Bygningar í gerð	6			
15.00	Serstakar tryggingar	6	150.00	Glastrygging	13
			160.00	Kummutrygging	13
<b>D. Skaðaorsøkir</b>	<b>6</b>		190.00	Húsaleigutap	14
			200.00	Endurhýsing og meirútreiðslur	14
20.00	Eldur	6	201.00	Húsaeigaraábyrgdartrygging	14
21.00	Tilsóting	6	205.00	Rættarhjálp	15
22.00	Turkóking	6	206.00	Sálarfrøðilig kreppuhjálp	16
23.00	Explosjón	6	207.00	Trygdar- og umhvørvisbetran	16
24.00	Spreinging av dampketlum og trýstkókarum	6			
25.00	Beinleiðis torusláttur	6	<b>G. Tilvalstryggingar</b>	<b>16</b>	
26.00	Niðurdottin flogfør	7			
27.00	Fylgiútreiðslur	7	210.00	Kosmetiskur skaði	16
28.00	El-skaði	7	211.00	Víðkaður rørskaði	16
30.00	Útstreyming av vatni, olju, køliløgi, dampi o.tl.	7	212.00	Lásahjálp	17
35.00	Víðkað rør- og kaðaltrygging	7	213.00	Vælverubúgv	17
40.00	Frostspreinging	8			
50.00	Stormur	8	<b>H. Vanligar reglur</b>	<b>17</b>	
60.00	Omanlop, áarlop og glopraregn/toybil	8			
61.00	Bóltandi ella dettandi lutir	9	220.00	Tryggingargjöld v.m.	17
62.00	Kavatrýst og heglingur	9	221.00	Sjálvábyrgd	17
63.00	Ákoyring	9	222.00	Prístalsjavnning	17
70.00	Tjóvari og herverk	9	230.00	Tíðarskeið og uppsøgn	18
75.00	Annar bráðliga ákomin skaði	9	235.00	Angringarrættur	18
			240.00	Uppsøgn aftaná skaða	18
<b>E. Felagstreytir fyri C og D</b>	<b>9</b>		250.00	Broytingar av gjaldskránni og tryggingartreytunum	18
			260.00	Tá tryggingin verður teknað	18
80.00	Upprudding	9	270.00	Vandabroytingar og flyting	18
81.00	Fylgiskaðar av avfalli	9	280.00	Eigaraskifti	19
85.00	Nýtiligar restir	10	290.00	Trygdarásetingar	19

---

## Sethúsatrygging

---

300.00 Kríggj, náttúruvanlukkan o.tl.	19
310.00 Viðlíkahald v.m.	19
320.00 Eftirlit	20
330.00 Skaði, sum tann tryggjaði er atvoldin til við vilja ella í gáloysni	20
340.00 Dupltrygging	20
350.00 Hvussu verður boðað frá skaða?	20
360.00 Bjarging og varðveitsla	20
370.00 Ósemjur	20
371.00 Innanhýsis kærundiðgerin hjá Betri Trygging	20
372.00 Kærunevnd	21
373.00 Yvirsýn	21

## Sethúsatrygging

### Soleiðis verða treytirnar nýttar

Tað er týðningarmikið, at tey tryggjaðu vita, hvat trygging teirra fevnir um, bæði í tí dagliga og – ikki minst – tá ið skaði hendir. Vit kunnu tí bert viðmæla, at roynt verður at lesa hesar tryggingartreytir.

Niðanfyri er tí ein lítil vegleiðing í, hvussu treytirnar í høvuðsheitum eru uppbygdar.

Um skaði skuldi hent ella tú hevur hug at kunna teg um grundarlagið fyri tryggingaravtaluni verður farið fram á henda hátt.

Deild A greiðir frá, hvørjar lógir og reglur eru grundarlag fyri tryggingaravtaluni.

Deild B umrøður hvørjir persónar eru tryggjaðir sambært tryggingaravtaluni, umframt hvar tryggingarstaðurin er.

Í Deild C sæst, um luturin er umfataður av tryggingini. Ovast í rútinum har luturin er nevndur, eru eisini nevndar tær skaðaorsøkir, ið tryggingin fevnir um, og hvar í Deild D lesast kann meira um tær.

Tær felagstreytir, ið eru galdandi fyri deildirnar C og D, eru umrøddar í Deild E.

Undir Deild F eru umrøddar tryggingar, ið hava reglur fyri seg, t.d. Húsegaraábyrgdartrygging. Tilvalstryggingarnar eru nevndar undir G.

Í Deild H eru samlaðar vanligar reglur, ið eru galdandi fyri alla tryggingina. Umrødd verða tryggingargjöld, uppsagnarfreistir v.m.

Væl vitandi, at tað er trupult at lesa tryggingartreytir er starvsfólk okkara tær til hjálpar og vegleiðing, um trupulleikar skuldu verið við at skilja partar av tryggingartreytunum.

### A. Lógargrundarlag

Fyri tryggingina eru galdandi, umframt hesar tryggingartreytir, møguligar sertreytir í tryggingarskjalinum og viðtøkur felagsins, tær í Føroyum galdandi lógir um tryggingaravtalur og tryggingarvirksemi.

### B. Felagstreytir

#### 10.00 Hvør er tryggjaður?

Tryggingin fevnir um tann, ið eigur ella brúkar ognina.

Tryggingartakarinn er tann, ið hevur teknað tryggingina.

Tá ið talan er um ábyrgd sum húsegari, fatar tryggingin eisini um meðhjálp, ið ansar ognini.

#### 11.00 Eigaraskifti

**11.01** Skiftir ognin eigara, skal Betri Trygging hava skrivlig boð um hetta beinanvegin.

**11.02** Tann nýggi eigarinn er tryggjaður, til nýggj trygging er teknað, tó í longsta lagi 4 vikur frá yvirtøku-degi. Er nevnda fráboðan ikki latin innan nevndu freist, er tryggingin burturdottin.

#### 12.00 Tryggingarstaður

Bygningstryggingin fevnir um ognina á tí tryggingarstaði, sum nevnt er í tryggingarskjalinum. (Matr.nr., lutanr. ella brúksnr.)

### C. Tryggjaðir lutir

#### 13.00 Tryggingin fevnir um

Niðanfyri nevndu lutir eru tryggjaðir ímóti skaða av:

Eldi	§§ 20.00-28.00
Útstreyming av vatni, olju, køliløgi, dampi o.tl.	§ 30.00
Víðkað rør- og kaðaltrygging	§ 35.00
Stormi	§ 50.00
Omanlopi	§ 60.01
Áarlopi	§ 60.02
Glopraregni/toybil	§ 60.03

## Sethúsatrygging

Lutum, ið bóltá/detta niður	§ 61.00
Kavatrýsti	§ 62.00
Ákoyring	§ 63.00
Tjóvarí og hverki	§ 70.00
Øðrum bráðliga ákomnum skaða	§ 75.00

**13.01** Sethús til eitt ella tvey húski, ið burturav ella fyri tað mesta verða nýtt til privatan bústað (min. 50%), somuleiðis bilhús, bilskýli, úthús, vakstrarhús, hegn, timburgirðingar, rimagarðar o.t.l., alt forsvarliga fest til múrað, lagað ella stoypt støði.

**13.02** Uttan nærri tilskiling í tryggingarskjalinum fevnr tryggingin um fast bygningstilhojr, fastar bygninglutir og innleggingar.

Tryggingin fevnr tó ikki um hitapottar og markisur. Kann tó tryggjast serskilt.

**a)** Teir bygningar, ið standa á tryggingarstaðnum og undirstøði niður til 1 metur undir jørð ella 1 metur undir kjallaragólv.

**b)** Flaggstengur og antennur til ikki vinnuliga nýtslu.

**c)** El-innleggingar íroknað stikkleiðingar og høvuðstalvur, orku- og ljósinnleggingar íroknað tilhojrandi útbúnað, el-húsarhaldstól, so sum køliskáp, frystiboks, komfúr, vaski-, turki- og uppvaslimaskinu.

### Undantøk og avmarkingar

(1. Tó ikki ljósrør, perur og sikringar).

**d)** Innleggingar íroknað stikkleiðingar til telefon og antennur.

**e)** Innleggingar við tilhojr til gass, upphiting og útlufting.

**f)** Rørútbúnað, ið leiðir vatn til bygningin, og rørútbúnað, ið leiðir frárenningarvatn frá bygninginum. Tryggingin fevnr eisini um lok til rottangar.

**g)** Rørútbúnað, ið er liður í innandura vatn-, heilsu//reinføris- og frárenningarútbúnaðinum í einum bygningi og wc-kummur, sisternur, handvøsk, bidet og baðikør, miðstøðuhita- og heittvatnsútbúnað líkaleiðis ketlar, ið hartil hoyra, tangar, pumpur, mátarar og grundvatnspumpur.

**h)** Fasta útgerð at tryggja bygningin móti eldi.

**i)** Lyftir og tl.

**j)** Tilfar, sum er lagt á gólv (her íroknað teppi, ið annaðhvørt eru límað fóst á undirlag ella lögð á undirlag, ið ikki er at meta sum liðugt gólv).

**k)** Fast bygningstilhojr til vinnuliga nýtslu (t.d. ljósskelti og ljóslýsingar), men ikki automatir og antennur. Harumframt listarlig prýði á bygningum og fríttstandi standmyndir, ið eru festar á stoyptan, lagaðan ella múraðan statt. Endurgjaldið kann tó í ongum føri vera meir enn kr.100.000.

**l)** Útbúnaður til at útvinna varandi orku, t.d. sólpanel og vindmylnur o.l. N.B. Tað verður bert veitt endurgjald fyri slíkan útbúnað, um tað er nevnt í tryggingarskjalinum.

**m)** Niðurgrivnir svimjihyljar, tað eru hyljar, ið eru stoyptir niður í ella serliga tilgjørdir til at grava niður, við hartil hoyrandi fóstum innleggingum. Tryggingin veitir ikki endurgjald fyri tilfar av nøkrum slag, ið nýtt verður at breiða útyvir ella svimjihyljar av øðrum slag enn teir, ið omanfyri eru nevndir.

**n)** floksgóðkend løðistøð til el-bilar, sum er sett upp og installera av góðkendum el-innleggjara. Tryggingin fevnr ikki um leiðingar og aðrar leysar lutir.

### Niðanfyri nevndu lutir eru tryggjaðir í móti skaða av:

Eldi	§§ 20.00-28.00
Útstreyming av vatni, olju, køliløgi, dampi o.t.l.	§ 30.00
Víðkað rør- og kaðaltrygging	§ 35.00
Er talan um skaða av:	
Stormi	§ 50.00
Omanlopi	§ 60.01
Áarlopi	§ 60.02
Glopraregni/toybili	§ 60.03
Lutum, ið bóltá/detta niður	§ 61.00
Kavatrýsti	§ 62.00
Ákoyring	§ 63.00
Tjóvarí og hverki	§ 70.00
Øðrum bráðliga ákomnum skaða	§ 75.00

– verður endurgjald bert veitt, um so er, at skaðin er ein beinleiðis fylgja av bygningsskaða, ið tryggingin veitir endurgjald fyri. Harafturat fevnr tryggingin um skaða á urtagarðsøki um skaðin er ein beinleiðis fylgja av skaða á bygning uttanfyri tryggingarstaðin t.d. grannabygning.

## Sethúsatrygging

Tað er ein treyt at skaðaorsøkin á grannabygningin eisini er fevnd um av hesi trygging.

**13.03** Urtagarðsøki og túnseting, her íroknað: Vakstrarhús, timburgirðingar og rimagarðar, ið ikki eru sett á múraðan, lagaðan ella stoyptan statt. Tað samlaða endurgjaldið kann í ongum føri verða meira enn kr. 150.000. Við urtagarðsøki er at skilja trø, runnar, græsvøllir, plantur og mold niður til dýpi av einum spakaskoti.

### 14.00 Bygningar í gerð

Niðanfyrir nevndu lutir eru tryggjaðir ímóti skaða av:

Eldi	§§ 20.00-28.00
Útstreyming av vatni, olju, køliløgi, dampi o.t.	§ 30.00
Viðkað rør- og kaðaltrygging	§ 35.00
Stormi	§ 50.00
Omanlopi	§ 60.01
Áarlopi	§ 60.02
Glopraregni/toybili	§ 60.03
Lutum, ið bóлта/detta niður	§ 61.00
Kavatrýsti og heglingur	§ 62.00
Ákoyring	§ 63.00
Øðrum bráðliga ákomnum skaða	§ 75.00

**14.01** Bygningar í gerð ella undir umbygging og tilbygging eins og tilfar, sum verður goymt á tryggingarstaðnum, ætlað til liðugtgerð av bygningunum.

**14.02** Boðast skal Betri Trygging frá ný-, til- og umbygging, soleiðis at felagið kann taka støðu til, um og undir hvørjum treytum tryggingin kann verða teknað ella halda fram.

**14.03** Tá ný-, til- ella umbygging er liðug, skal tryggingartakin boða tryggingarfelagnum frá.

### 15.00 Serstakar tryggingar:

Glastrygging, sí	§ 150.00
Kummutrygging, sí	§ 160.00
Húsaleigutap, sí	§ 190.00
Endurhýsing og meirútreiðslur, sí	§ 200.00
Húseigaraábyrgdartrygging, sí	§ 201.00
Rættarhjálp, sí	§ 205.00
Kosmetiskur skaði, sí	§ 210.00
Viðkaður vatnskaði, sí	§ 211.00
Lásahjálp, sí	§ 212.00
Vælverubúgv, sí	§ 213.00

## D. Skaðaorsøkir

Hvørjar skaðaorsøkir fevnr tryggingin um?

Tryggingin fevnr um beinleiðis skaða á teir tryggjaðu lutinar, tá skaðin stendst av eini skaðaorsøk, ið tryggingin fevnr um.

### 20.00 Eldur

Tryggingin fevnr um skaða av eldi. Við eld er at skilja opin logandi eldur, sum kann breiða seg av sær sjálvum. Sí tryggingaravtalulógina §§ 79-82

#### Undantøk og avmarkingar

1. Endurgjald fæst ikki fyri skaða, ið stendst av, at lutir sviðast ella smelta, og sum ikki er ein fylgja av eldi, til dømis av stikkloga frá el-innleggingum, glóðum frá opnum eldstøðum ella tubbaksneistum og sigarettglóðum.

2. Tryggingin veitir ikki endurgjald fyri skaða á lutir, sum við vilja útsetast fyri eld ella hita hóast eldur kemur í teir.

### 21.00 Tilsóting

Tryggingin fevnr um skaða, ið stendst av bráðligari tilsóting frá útgerð til upphiting, t.d. oljufýrum.

#### Undantøk og avmarkingar

1. Tað er ein treyt, at vegleiðing frá framleiðaranum er fylgd, og at almennar fyriskipanir eru hildnar.

### 22.00 Turrkóking

Tryggingin fevnr um skaða av turrkóking av ketlum, sum nýttir verða til upphiting av rúmunum.

### 23.00 Eksplosjón

Tryggingin fevnr um skaða av eksplosjón. Ein eksplosjón er ein sera bráðliga fyrigangandi eldur (brenning) ella evnafrøðilig tilgongd, ið elvir nógvan hita, og sum oftast er beint aftaná ein brestur og eitt ljós.

### 24.00 Spreinging av dampketlum og trýsttókarum

Við spreinging er at skilja: Ein bráðlig og óætlað útjavning av ymiskum trýsti í og uttanfyri eitt ílat.

### 25.00 Beinleiðis toruslátur

Tryggingin fevnr um skaða, sum er ein fylgja av beinleiðis torusláttri. Tá talan er um, at toran hevur sligið beinleiðis niður, er einans at skilja, tá tað á tryggingarstaðnum kann sláast fast, at skaðin er ein beinleiðis fylgja av streymi ella hita frá torusláttri.

## Sethúsatrygging

### 26.00 Niðurdottin flogfær

Tryggingin fevnr um skaðar av niðurdottnum flogfærum ella lutum, ið detta niður frá flogfærum, annaðhvørt tað er partur av flogfarinum ella lutum, ið flogfarið førir sum last ella ferðagóðs.

### 27.00 Fylgiútreiðslur

Somuleiðis fevnr tryggingin um skaða, ið stendst av slækki-vatni, royki og sóti (frá eldi). Sí annars §§ 80.00 og 360.00

### 28.00 El-skaði

**28.01** Tryggingin fevnr um skaða á teir tryggjaðu lutirnar orsakaður av skamlopi, induktiún, streymvillu, yvirspenningi ella tílíkum.

#### Undantøk og avmarkingar

Tryggingin fevnr ikki um skaða sum:

- a) Kemur undir ábyrgdartrygd, sum solumenn standa til svars fyri.
- b) Kemst av skeivari konstruktión, skeivari uppseting, skeivari tilseting og/ella skeivari umvæling.
- c) Hendir, tá vælt verður um.
- d) Kemst av sliti, overving ella væntandi viðlíkahaldi.
- e) Hendir av, at tólið verður skeivt brúkt.

**28.02** Skaði á el-riknar lutir verður endurgoldin eftir talvunum um niðurskriving í grein 90.06

**28.03** Útreiðslur fyri umvæling verða endurgoldnar eftir somu reglum. Hetta merkir, at niðurskrivað verður bæði fyri tilfar/eykalutir og arbeiðsløn.

### 30.00 Útstreyming av vatni, olju, køliløgi, dampi o.tl.

**30.01** Tryggingin fevnr um skaða av bráðliga og tilvildarlaga útstreymandi (t.v.s. ikki dryppandi ella spakuliga seyrandi) vatni, olju, køliløgi, dampi o.tl. úr rørútbúnaði og innleggum, ið harí eru festar, her íroknað køli- og frysti-útbúnaði, somuleiðis frá vatnsengrum, fiskabúrum og øðrum tangum 20 litrar ella meira.

**30.02** Er talan um útstreyming, veitir tryggingarfelagið endurgjald fyri útreiðslur til leiting eftir leka og útreiðslur til afturgerð, um avtala er gjørd við Betri Trygging um hetta frammanundan.

#### Undantøk og avmarkingar

**1.** Vatnskaði, sum stendst av frostspreinging í rúmum, sum ikki eru nóg væl upphitað, verður bert endurgoldin, um upphitingin av tilvild hevur svikað.

**2.** Hetta er ikki galdandi í hølum, sum tryggingartakarinn leigar út, um leigarin hevur skylduna av, at upphitingin svikur.

**3.** Tryggingin fevnr ikki um skaða, sum hendir undir áfylling ella tømning av oljutanga ella øðrum tangum.

**4.** Tryggingin fevnr ikki um skaða av grund- ella kloakvatni, sum stígur upp, heldur ikki skaða av vatni úr takrennum og rennistokkum frá takrennum, avfalli ella flóð.

**5.** Tryggingin fevnr bert um skaða á tilgjørd urtagarðs-stykki, orsakað av olju frá tanga, um so er, at almennar fyriskippingar hava verið fylgdar. Við tilgjørd urtagarðs-stykki er at skilja trø, runnar, græsvøllir, plantur og mold niður til dýpi av einum spakaskoti.

**6.** Tað er ein treyt fyri endurgjaldi, at ásetingarnar í "Kunngerð um at fyrirbyggja dálking frá oljutangum" eru fylgdar.

### 35.00 Víðkað rør- og kaðaltrygging

**35.01** Tryggjaðir lutir:

a) Fjald rør til hita, gass, olju og frárenningarleiðingar og fjaldir el-kaðalar at nýta til upphiting í og undir grundmúraðum bygningum.

b) Niðurgrivnar leiðingar uttandura til vatn, hita, gass, el- og frárenningarleiðingar frá og ímillum teir tryggjaðu bygningarnar, roknað frá høvuðsleiðing í vegi til innføring í bygning. Um so er, at bygningurin ikki hevur samband við felagskloakk, tá frá bygningi til egnan rottanga ella egið reinsiverk. Niðurgrivin oljurør frá tanga til bygningin.

**35.02** Tryggingin fevnr um skaðar, sum standast av lekum í fjaldum rørum, leiðingum og brekum í fjaldum kaðalum.

**35.03** Tað at rør, leiðingar og kaðalar eru fjald, merkir, at tey eru stoypt inn í ella fjald í gólvi, kanalum, krúpikjallarum og undir væðingum.

#### Undantøk og avmarkingar

**1.** Tað verður gjørt vart við, at rør og slangur í vaski-, uppvaski-, turkimaskinum og frystiboksum v.m. eru ikki at meta sum fjald rør.

## Sethúsatrygging

2. Tryggingin fevnir ekki um skaðar á heittvatnstangar og rør í slíkum.

3. Tað er ein treyt fyri endurgjaldi, at ásetingarnar í "Kunngerð um at fyriryrgja dálking frá oljutangum" eru fylgdar.

**35.04** Endurgjaldið fevnir um:

a) Afturbøting av lekum í teimum fjaldu rørunum, leiðingunum og kaðalunum, somuleiðis útreiðslur til at leita eftir lekum, um avtala er gjørd við Betri Trygging um hetta frammanundan.

b) Beinleiðis skaða á bygningar og tilgjørd urtagarðsstykki, ið standast av lekum, eisini seyri, tá skaðin kann ávísast samstundis sum lekin verður afturbøttur.

**35.05** Í sambandi við skaða, ið tryggingin fevnir um, verða útreiðslur til at grava upp, upprudding og afturbøting av fylgiskaðum á bygning og urtagarðsstykki endurgoldnar, um avtala er gjørd við Betri Trygging um hetta frammanundan.

**35.06** Við urtagarðsstykki er at skilja trø, runnar, græsvøllir, plantur og mold niður til dýpi av einum spakaskoti.

### 40.00 Frostspreinging

**40.01** Tryggingin fevnir um skaða av frostspreinging á niðanfyrri nevndu lutir:

a) Rørútbúnað, ið leiðir vatn til bygningin.

b) Rørútbúnað, ið er ein liður í innandura vatn-, heilsu/reinføris- og frárenningarútbúnaðinum í einum bygningi og wc-kummur, sisternur, handvøsk, bidet og baðikør, miðstøðuhita- og heittvatnsútbúnað, somuleiðis ketlar, ið hartil hoyra, tangar, pumpur og mátarar.

**40.02** Tað verður álagt tryggingartakaranum at syrgja fyri neyðugari upphiting í bygningum, ið ikki verða nýttir, ella at steingja fyri vatninum og at tøma rørútbúnaðin fyri vatn, fyri harvið at fyriryrgja skaða.

**40.03** Tað er tryggingartakaranans ábyrgd, at nóg mikið av olju altíð er í tanganum.

### Undantøk og avmarkingar

1. Tryggingin fevnir ikki um endurgjald fyri skaða av frostspreinging í rúmum, sum eru ov lítið hitað upp, uttan so at atvoldin er, at upphitingin av tilvild hevur svikið.

2. Hetta er ikki galdandi í hølum, sum tryggingartakarinn leigar út, um leigarin hevur skylduna av, at upphitingin svikur.

3. Tryggingin fevnir ikki um útreiðslur av at tíðna upp.

4. Tryggingin fevnir ikki um skaða á takrennur og rennistokkar.

5. Tryggingin fevnir ikki um skaða, sum stendst av at rørleiðingar ikki eru bjálvaðar ella ikki eru nóg væl bjálvaðar, sambært almennari byggilóggávu.

6. Tryggingin fevnir ikki um sethús og bygningar, sum standa mannleys.

### 50.00 Stormur

**50.01** Við storm er at skilja vindur, har vindmegin áhaldandi ella í hvirlum er minst 17,2 m/sek.

**50.02** Tryggingin fevnir um bráðligar skaðar av stormi og melduródn og skaðar orsakaðir av avfalli í sambandi við ein skaða av hesum.

**50.03** Tryggingin fevnir bert um skaðar av avfalli, um skaðin hevur beinleiðis samband við og hendir beint aftaná, at bygningurin ella yvirbreiðingartilfar, ið er rætt fest, fær stormskaða.

**50.04** Tað er ein treyt, at tað uttaná bygninginum ella yvirbreiðingartilfarinum kann ávísast skaði, sum hendur er av stormi ella melduródn, og at skaðin á tryggjaðu lutirnar kann prógvast at stava frá hesum. Viðvíkjandi antennum, sí § 13.02 b.

### Undantøk og avmarkingar

1. Tryggingin fevnir ikki um skaða av uppgangi, stormflóð, brimi ella flóð.

2. Tryggingin fevnir ikki um skaða av avfalli, ið lekur íggjøgnum rivur og op, uttan so at hetta er ein fylgja av stormskaða á bygningin ella yvirbreiðingartilfar.

### 60.00 Omanlop, áarlop og glopraregn/toybil

#### 60.01 Omanlop

Tryggingin fevnir um skaða av omanlopi. Við omanlop er at skilja: Grót, ið rapar oman úr homrum, líðum og brekkum. Harumframt fevnir tryggingin um skriðulop og skalvalop.



## Sethúsatrygging

### Undantök og avmarkingar

1. Tað er ein treyt, at tað uttaná bygninginum kann ávísast skaði, sum hendur er av omanlopi, og at skaðin á teir tryggjaðu lutirnar kann prógvast at stava frá hesum.

### 60.02 Áarlop

Tryggingin fevnir um skaða av áarlopi. Við áarlop er at skilja: Tá áir leyfa, annaðhvørt orsakað av toybili ella av, at nógv avfall er, og vatn, runa og eyrur rakar ta tryggjaðu ognina.

### Undantök og avmarkingar

1. Tryggingin góðgerð ikki skaða, sum stendst av vatni frá veitum, tjørnum og vøtnum.

### 60.03 Glopraregn/toybil

Tryggingin fevnir um skaða, ið kemst á, tá glopraregn er, ella tá av mesta toybili er, og vatnið ikki á vanligan hátt rennur frá, og tessvegna floymir yvir tryggingarstaðið frá tekju, jørðildi ella altani ella stígur upp ígjøgnum frá-renningarrørini.

### Undantök og avmarkingar

1. Tryggingin fevnir ikki um skaða av vatni ella avfalli, sum lekur inn gjøgnum takið ella rivur og op yvir jørðildi.

### 61.00 Bóltandi ella dettandi lutir

Tryggingin fevnir um skaða av lutum, ið koma bóltandi ella detta niður, og sum uttanífrá gera skaða á bygningar. T.d. um eitt træ koppar og rakar bygningarnar, fevnir tryggingin um henda skaða.

### 62.00 Kavatrýst og heglingur

Tryggingin fevnir um skaða av kavatrýsti og heglingi.

### 63.00 Ákoyring

Tryggingin fevnir um skaða av, at onkur koyrir á bygningarnar.

### 70.00 Tjóvarí og herverk

Við herverk er at skilja skaði, ið gjørdur er við vilja og við illgerð í huga.

### Undantök og avmarkingar

1. Tryggingin fevnir ikki um skaða á bygningar í gerð og heldur ikki um byggtilfar.

2. Tryggingin fevnir ikki um skaða, ið voldast av teimum sum eru meðhjálp á ognini, húsfólkum, leigarum og javn-mett við hesi.

3. Tað er ein treyt, at skaðin verður fráboðaður lögregluni beinanvegin, og at kvittan fyri hesa fráboðan verður send Betri Trygging.

### 75.00 Annar bráðliga ákomin skaði

75.01 Tryggingin fevnir um ein og hvønn annan bráðligan ákoman skaða, ið ikki kann metast at koma undir nakað av tí, ið nevnt er frammanundan at verða fevnt um ella undantikið.

75.02 Við bráðliga ákoman skaða er at skilja skaði, ið skyldast uttanífrá bráðliga komandi og virkandi atvold. Atvold og avleiðing skulu sostatt henda samstundis.

### Undantök og avmarkingar

1. Skaðar, ið gerast yvir eitt tíðarskeið og ikki eina ávísa stund, t.d. sprungur í veggjum orsakað av frosti, tað at bygningurin legnar seg og ristingar av ferðslu, eru ikki at meta sum bráðliga ákomin skaði.

2. Tryggingin fevnir ikki um skaða, sum stendst av:

- a) at dýr og fuglar t.d. gnaga og gera sær reiður,
- b) vanligum brúki t.d. skeinur, skónur, sviðing, dálking, spruting, matvørum ella sevjum o.tl.,
- c) teringi, sliti, skeivari uppseting ella vantandi viðlíkahaldi,
- d) avfalli, ið setur inn gjøgnum rivur og op, og sum ikki er ein beinleiðis fylgja av øðrum bráðliga ákomnum skaða á bygningin,
- e) uppgangi úr havinum, vøtnum, veitum ella áum.

## E. Felagstreytir fyri C og D

### 80.00 Upprudding

Tryggingin fevnir um neyðugar útreiðslur til upprudding av teimum tryggjaðu lutunum í sambandi við skaða, sum tryggingin fevnir um. Upprudding og burturbeining av bygning-restum, sum sambært skaðauppgerðini ikki kunnu nýtast aftur.

### 81.00 Fylgiskaðar av avfalli

Tryggingin fevnir um skaða av avfalli, um skaðin hevur

## Sethúsatrygging

beinleiðis samband við og hendir beint aftaná, at bygningurin hevur fingið skaða av eini skaðaorsøk, ið tryggingin fevnir um.

### 85.00 Nýtiligar restir

**85.01** Um so er, at krøv, ið sett eru av almennum myndugleikum, áðrenn skaðin er hendur, forða fyri at byggja upp aftur skaddar bygningar, og undantaksloyvi ikki kann fáast, verður eisini goldið fyri nýtiligar restir.

**85.02** Tað er ein treyt, at bygningurin er skaddur í minsta lagi 50% av virðinum, áðrenn skaðahendingina.

**85.03** Virðið á restunum, ið verða nýttar til annað endamál, verður at draga frá í endurgjaldinum.

### 86.00 Øktar byggiútreiðslur (lóggilding)

**86.01** Í sambandi við ein skaða, ið tryggingin letur endurgjald fyri, verður eisini latið endurgjald fyri dýrkan av byggikostnaðinum orsakað av krøvum, sum byggimyndugleikarnir seta í byggisamtyktini, við tað at nýggjar fyriskippingar kunnu hava við sær, at bygningar, ið skaddir eru í størri mun, mugu umvælast ella byggjast aftur sambært teimum nýggju bygningsreglunum.

Tað kann t.d. snúgvá seg um tjúkkri sperrur, betri bjálving o.s.fr.

**86.02** Endurgjald verður roknað til tær útreiðslur, ið omanfyri eru umrøddar, – roknað eftir prísunum, tá skaðin hendi, – sum standast av at umvæla ella byggja aftur tað, ið skatt er, í sama líki og til somu nýtslu, og á sama stað. Endurgjaldið er fyri hvønn bygning avmarkað til 10% av nývirðinum.

#### Undantøk og avmarkingar

**1.** Øktar byggiútreiðslur verða einans endurgoldnar, um so er, at:

- a)** útreiðslurnar viðvíkja tí partinum av bygninginum, ið endurgjald verður veitt fyri,
- b)** tað ikki er gjørligt at fáa undantaksloyvi frá teimum broyttu byggisamtyktunum,
- c)** virðisminkingin av bygninginum, orsakað av sliti og elli, ikki er meira enn 30% av nývirðinum,
- d)** umvæling ella afturgerð fer fram,
- e)** byggimyndugleikarnir ikki hava ella kundu havt sett krøvini fram áðrenn skaðin hendi.

### 87.00 Restvirðistrygging

#### 87.01

**a)** Um ein skaði, ið tryggingin annars veitir endurgjald fyri, er meira enn 50% av nývirðinum, kann tryggingartakarinn í staðin fyri umvæling velja at fáa rivið niður nýtiligar restir og fáa bygt upp aftur ein tilsvarandi nýggjan bygning.

**b)** Endurgoldið verður til nývirði og talvurnar í grein 90.06 verða ikki nýttar

**87.02** Um so er, at frádráttur er gjørdur fyri virðisminking, verður hetta gjørt sambært reglunum, sum eru nevndar undir § 130.03 – Frádráttur vegna virðisminking. Velur tryggingartakarinn at fáa ein nýggjan bygning bygðan, rindar tryggingin eisini fyri neyðugar útreiðslur til niðurríving og burturflyting av nýtiligum restum.

#### Undantøk og avmarkingar

**1.** Endurgjald verður tó bert útgoldið, um:

- a)** tær nýtiligu restirnar eru niðurrivnar,
- b)** endurgjaldið verður nýtt at byggja fyri av nýggjum.

**2.** Um so er, at restirnar hava nakað virði, og hesar restir kunnu nýtast til annað endamál, tá verður virðið drigið frá restvirðisendurgjaldinum.

### 90.00 Skaðauppgerð

**90.01** Endurgjaldið skal so vítt sum gjørligt seta tann tryggjaða í somu fíggarligu støðu, sum hann var í, beint áðrenn skaðin hendi.

**90.02** Áðrenn nakað endurgjald verður goldið, skal skaðin sýnast og virðismetast.

**90.03** Endurgjaldið kann ikki roknast eftir dýrari byggilfarum enn tað skadda ella eftir byggilfarum ella byggihátti, ið ikki vóru vanliga nýtt, tá skaðin hendi.

**90.05** Betri Trygging hevur rætt til:

- a)** At yvirtaka ein skaddan lut í móti at góðgera virðið, luturin hevði, beint áðrenn skaðin hendi.
- b)** At seta tann skadda lutin aftur í sama stand, hann hevði, beint áðrenn skaðin hendi.
- c)** At fáa til vega tilsvarandi lut sum tann, ið skaddur var.

## Sethúsatrygging

### 90.06 Niðurskrivingar

Fyri niðanfyri nevndu lutir verður niðurskriving gjörd eftir aldrinum á lutinum. Lutir, ið ikki eru nevndir niðanfyri ella í tryggingartreytunum annars, fylgja vegleiðingum frá Forsikring og Pension, sum er okkara vinnugreinafelag.

#### Tekjur av pappi, eternitti og líknandi

Upp til	15 ár	100%
	20 ár	80%
	25 ár	50%
og eldri		20%

#### Flagtekjur og líknandi

Upp til	20 ár	100%
	30 ár	80%
	40 ár	50%
og eldri		20%

#### Takdúkar, klædningur av plastikki og pvc og takrennur. Klædningur samantrýstur úr náttúrurunnum tilfari og líknandi

Upp til	8 ár	100%
	15 ár	70%
	20 ár	40%
og eldri		20%

#### Upphitingarútbúnaður, so sum oljufýringar, heittvatns-tangar, ketlar og hitavekslarar (ikki brenniovnar og peisir, somuleiðis rør til gólvhita

Upp til	10 ár	100%
	15 ár	70%
	20 ár	55%
	25 ár	40%
og eldri		20%

#### Hitapumpur

Upp til	3 ár	100%
	10 ár	60%
	15 ár	40%
og eldri		20%

#### Harðar hvítvørur, keramiskar- og induktión kókiplátur, el-riknir motorar

Upp til	3 ár	100%
	10 ár	70%
	15 ár	47%
og eldri		20%

#### Aðrir el-lutir (bert í sambandi við el-skaðar)

Upp til	2 ár	100%
	3 ár	80%
	4 ár	70%
	5 ár	60%
	6 ár	40%
og eldri		20%

#### Antennur, parabolir

Upp til	3 ár	100%
	8 ár	60%
	10 ár	40%
og eldri		20%

#### Føst gólvteppi, herundir teppi, ið eru límaði fast til eitt undirlag ella lögð á eitt undirlag, sum ikki er at meta sum liðugt gólv

Upp til	5 ár	100%
	8 ár	60%
	10 ár	40%
og eldri		20%

#### Gólválegging, so sum træ, vinyl, kork, laminat og annað

Upp til	10 ár	100%
	15 ár	70%
	20 ár	60%
	25 ár	40%
og eldri		20%

#### Útbúnaður til at gagnnýta varandi orkukeldur, so sum vindmyllur, sólhita- og jarðhitaskipanir og tílíkt

Upp til	10 ár	100%
	15 ár	60%
	20 ár	30%
og eldri		20%

#### Vindeggu, úthurðar

Upp til	20 ár	100%
	30 ár	60%
	40 ár	40%
og eldri		20%

#### Niðurgrivin leir-, betong- og stoypijarnrør og líknandi

Upp til	20 ár	100%
	30 ár	60%
	40 ár	40%
og eldri		20%

## Sethúsatrygging

### Niðurgrivin pvc rör og aðrar rörleiðingar

Upp til	30 ár	100%
	40 ár	60%
	60 ár	40%
og eldri		20%

### El-leiðingar, ið eru niðurgrivnir í lendi

Upp til	5 ár	100%
	10 ár	80%
	20 ár	60%
	40 ár	30%
og eldri		20%

### Garaguhurðar

Upp til	5 ár	100%
	10 ár	80%
	15 ár	60%
	20 ár	40%
og eldri		20%

**90.07** Endurgjald fyri el-skaða, sí § 28.00

**90.08** Endurgjald fyri tjóvari og hverk, sí § 70.00

**90.10** Tryggingarfelagið hevur ikki skyldu til at yvirtaka skaddar lutir.

**90.11** Niðurskrivað verður bæði fyri tilfar/eykalutir og arbeiðsløn.

### Undantøk og avmarkingar

1. Er tryggingartakarinn atvoldin til, at umvælingin verður seinkað, veitir tryggingin ikki endurgjald fyri tann kostnað, sum harav stendst.

2. Endurgjald verður ikki veitt fyri kosmetiskan skaða, og tryggingin fevnir heldur ikki um endurgjald fyri, at nýggir lutir ikki hava sama lit sum teir upprunaligu.

### 100.00 Tryggingarvirði

**100.01** Í tryggingarskjalinum er eingin tryggingarhædd ásett fyri bygningarnar. Bygningarnir eru tryggjaðir til nývirði, uttan so, at talan er um lutir, sum eru nevndir undir § 90.06 Niðurskrivingar. Sí §§ 130.01-130.03.

### 130.00 Endurgjald til afturgerð

**130.01** Endurgjaldið verður ásett til nývirði, um bygningurin verður uppافتurbygður ella umvældur. Sí tó § 100.01.

**130.02** Við nývirði er at skilja: Tann peningahædd, sum tað uttan óneyðuga seinkan fer at kosta at umvæla ella gera aftur tað, ið skatt er. Harafturat fevnir tryggingin um prís-hækking í vanligari byggitið.

**130.03** Tó verður frádráttur fyri virðisminking gjørdur galdandi, um virðisminkingin av tí skadda er størri enn 30%.

**130.04** Endurgjaldið verður nýtt til at umvæla ella gera aftur tað skadda eftir sama byggihátti, á somu grund og til sama endamál.

**130.05** Endurgjald til afturgerð verður goldið, tá skaðin er umvældur ella bygningurin er bygður upp aftur.

**130.06** Vísir tað seg, at útgoldið endurgjald ikki er nýtt til afturgerð av skaðanum sum avtalað, kann Betri Trygging krevja tær soleiðis spardu útreiðslurnar afturgoldnar.

### 131.00 Bygningar/bygningslutir ætlaðir at ríva niður

**131.01** Í teimum førum, tá tað undan einum skaða er avgjørt, at ein bygningur/bygningslutur skal rívast niður, verður endurgjaldið gjørt upp til virðið av tilfarinum, sum er í slíkum bygningi/bygningsluti (dagsvirði) og útreiðslurnar til upprudding. Spardar útreiðslur av, at bygningurin/bygningsluturin ikki varð rivin niður, verða drignar frá.

**131.02** Skuldi bygningurin/bygningsluturin ikki rívast niður beinanvegin, verður hóskandi endurgjald veitt fyri saknin.

### 133.00 Bygging uttan fyri verandi grund

**133.01** Velur tryggjaði at byggja uttan fyri verandi grund, men á sama tryggingarstað, verða eyka útreiðslurnar av hesum ikki goldnar av Betri Trygging.

**133.02** Velur tryggjaði at byggja uttan fyri tryggingarstaðið, verða reglurnar í § 140.00 – Kontant endurgjald nýttar.

**133.03** Neyðug loyvi t.d. byggiloyvi, skulu fyriligggja, áðrenn Betri Trygging viðgerð nevndu krøv.

### 134.00 Bygningar undir endurnýgging/núttíðargerð

**134.01** Fyri bygningar ella bygningslutir, sum áðrenn skaðan vóru ætlaðir at endurnýggja/núttíðargera, ella í tí føri har endurnýggingin/núttíðargerðin varð byrjað, verður endurgoldið á henda hátt:

a) Fyri teir skaddu bygningarnar/bygningslutirnar, sum áðrenn skaðan vóru ætlaðir at nýta aftur, verður endur-

## Sethúsatrygging

gjaldið ásett til virðið á tí skadda, beint áðrenn skaðin hendi (dagsvirði).

b) Fyrir aðrar bygningar/bygningslutir, sum áðrenn skaðan ekki vóru ætlaðir at nýta aftur, verður bert goldið fyrir út-reiðslur til upprudding, men við frádrátti av spardum út-reiðslum til niðurríving.

**134.02** Endurgjaldið kann í ongum føri vera meira enn handilsvirðið á tí skadda.

### 140.00 Kontant endurgjald

**140.01** Verður endurgjaldið ikki nýtt til at seta í stand aftur tað, sum hevur fingið skaða, verður drigið frá fyrir virðisminking, sum stendst av aldri og nýtslu, og harafturat verður drigið frá fyrir lækkað nýtsluvirði og aðrar umstøður, sí tryggingaravtalulógina § 37, 1.retti.

**140.02** Um partvísur skaði er, verður endurgjaldið roknað eftir, hvussu stórir skaðin er í mun til tað í § 140.01 nevnda virðið.

**140.03** Endurgjaldið verður útgoldið, tá tey, ið rættindi hava í ognini sambært tinglýsingini, geva loyvi til tess.

### Undantøk og avmarkingar

**1.** Endurgjaldið kann í ongum føri verða meira enn handilsvirðið á tí skadda.

### 141.00 Plantað øki

Fyrir skaða á plantað øki, verður latið endurgjald fyrir nýplánting. Fyrir runnar og trø verður endurgjald veitt fyrir upp til 4 ára gamlan vøkstur. Um skaðin ikki er umvældur, verður einki endurgjald veitt.

## F. Serstakar tryggingar

### 150.00 Glastrygging

**150.01** Tryggingin fevnir um glas ella tilfar, ið nýtt verður í staðin fyrir glas, og er innsett sum bygningslutur. Harumframt fevnir tryggingin um innmúrað spegl og keramiskar kókiplátur.

**150.02** Tryggingin fevnir bert um teir tryggjaðu lutirnar, tá teir í heilum líki eru ísettir, har teir eru ætlaðir.

**150.03** Tryggingin veitir endurgjald fyrir teir tryggjaðu lutirnar, tá teir eru vorðnir ónýtiligir orsakað av broti, skøvum ella avdottum splintrum.

**150.04** Endurgjald verður veitt fyrir tað, sum tað kostar at skifta teir skaddu lutirnar út við tilsvarandi nýggjar. Er ikki gjørligt at fáa lutir, ið eru sama slag sum teir skaddu, verður goldið eitt kontant endurgjald svarandi til prísín á tilsvarandi lutum, ið vanligir vóru, tá ið skaðin hendi. Útreiðslur til umvæling kunnu ikki vera hægri enn kostnaðurin av, at skifta teir skaddu lutirnar út.

**150.05** Tryggingin veitir endurgjald fyrir skaðar av avfalli, ið eru ein beinleiðis fylgja av glasskaðanum.

### Undantøk og avmarkingar

**1.** Endurgjald verður ikki latið fyrir punkteraðar rútar.

**2.** Tryggingin fevnir ikki um glas ella annað tilfar, ið nýtt er í staðin, í vakstrarhúsum uttan so, at tey eru bygd á stoyptan, lagaðan ella múraðan statt. Tryggingin fevnir ikki um glas ella annað tilfar, ið nýtt er í staðin í vakstrarhúsum til vinnuliga nýtslu.

**3.** Tryggingin veitir ikki endurgjald fyrir kostnað, ið onnur trygging fevnir um.

### 160.00 Kummutrygging

**160.01** Tryggingin fevnir um handvøsk, baðikør, bidet, wckummur og sisternur.

Um tilhoyr, so sum wc-setur og kranar, ikki kunnu nýtast saman við útskifta sanitetinum, fevnir tryggingin eisini um hesar lutir.

**160.02** Tryggingin fevnir bert um teir tryggjaðu lutirnar, tá teir í heilum líki eru uppsettir, har teir eru ætlaðir.

## Sethúsatrygging

**160.03** Tryggingin veitir endurgjald fyrir teir tryggjaðu lutirnar ták teir eru vorðnir ónýtiligir orsakað av broti, skøvum ella avdotnum splintrum.

**160.04** Endurgjald verður veitt fyrir tað, sum tað kostar at skifta teir skaddu lutirnar út við tilsvarandi nýggjar. Er ikki gjørligt at fáa lutir, ið eru sama slag sum teir skaddu verður goldið eitt kontant endurgjald svarandi til prísinn á tí saniteti, ið vanligt var, ták ið skaðin hendi. Útreiðslur til umvæling kunnu ikki vera hægri enn kostnaðurin av, at skifta teir skaddu lutirnar út.

### Undantøk og avmarkingar

1. Tryggingin svarar ikki fyrir tað, at útsjóndin ikki verður tann sama, sum áðrenn skaðin hendi (kosmetiskur ójavnir). Tað verður heldur ikki veitt endurgjald fyrir, at tað ikki er gjørligt at fáa lutir av sama liti, sum teir skaddu.

2. Tryggingin veitir ikki endurgjald fyrir kostnað, ið onnur trygging fevnir um.

### 190.00 Húsaleigutap

**190.01** Tryggingin veitir endurgjald fyrir mista leiguinntøku, ið skjalprógvast kann, um so er, at bústaðurin er vorðin ónýtiligur, orsakað av einum skaða, ið tryggingin fevnir um.

**190.02** Endurgjald verður veitt til ein mánaða eftir, at skaðin er umvældur, tó í mesta lagi 12 mánaðir eftir, at skaðin er hendur.

### Undantøk og avmarkingar

1. Verður skaðin ikki umvældur, ella verður bygningurin bygdur upp aftur í øðrum líki, verður endurgjald veitt einans fyrir ta tíð, ið hevði gingið at gjørt bygningin aftur í sama stand, sum hann var í, áðrenn skaðin hendi.

2. Er tryggingartakarin atvoldin til, at umvælingin verður seinkað, veitir tryggingin ikki endurgjald fyrir tað tap, ið harav stendst.

3. Tryggingin veitir ikki endurgjald fyrir tap, ið onnur trygging fevnir um.

### 200.00 Endurhýsing og meirútreiðslur

**200.01** Tryggingin veitir endurgjald fyrir útreiðslur at leiga høli svarandi til tey høli, sum tryggingartakarin nýtti, og til útreiðslur at goyma tryggingartakarans persónliga innbúgv og leysafæ, um so er, at bústaðurin er vorðin ónýtiligur orsakað av einum skaða, ið tryggingin veitir endurgjald fyrir. Útreiðslurnar skulu skjalprógvast.

**200.02** Endurgjald verður veitt til ein mánaða eftir, at skaðin er umvældur, tó í mesta lagi 12 mánaðir eftir, at skaðin er hendur.

**200.03** Harumframt veitir tryggingin endurgjald fyrir rímligar skjalprógvaðar meirútreiðslur og neyðugar útreiðslur til út- og innflyting, um so er, at bústaðurin er vorðin ónýtiligur orsakað av einum skaða, ið tryggingin veitir endurgjald fyrir.

### Undantøk og avmarkingar

1. Verður skaðin ikki umvældur, ella verður bygningurin bygdur upp aftur í øðrum líki, verður endurgjald veitt einans fyrir ta tíð, ið hevði gingið at gjørt bygningin aftur í sama stand, sum hann var í, áðrenn skaðin hendi.

2. Er tryggingartakarin atvoldin til, at umvælingin verður seinkað, veitir tryggingin ikki endurgjald fyrir kostnað, ið harav stendst.

3. Tryggingin veitir ikki endurgjald fyrir kostnað, ið onnur trygging fevnir um.

### 201.00 Húseigaraábyrgdartrygging

**201.01** Tryggingin fevnir um skaða í teimum førum, har hini tryggjaðu koma sær undir lögfrøðisliga endurgjaldsábyrgduttan fyrir sáttmálaviðurskifti, ið bert viðvíkja ognini og røkt av henni.

**201.02** Tryggjað eru tryggingartakarin og hjálparfólk, ið ansa ognini.

**201.03** Skaði á annans mans lutir og onnur menniskju kann annaðhvørt standast av hendiligum óhappi ella viðurskiftum, tey tryggjaðu hava ábyrgd av.

Komast kann undir endurgjaldsábyrgd, um skeivt er farið fram, ósketni ella líkasæla er sýnt, men ikki um skaðin er komin av einum hendiligum óhappi. Tað er mangan ilt at avgera, um talan er um hendiligt óhapp ella ábyrgd.

## Sethúsatrygging

**201.04** Lat tí vera við við tað sama at átaka tær ábyrgdina. Sig heldur gjøllari frá í skaðafráboðanini til tryggingarfelagið, hvussu alt er farið fram, og vil so tryggingarfelagið taka sær av málinum.

**201.05** Tú hevur skyldu at siga tryggingarfelagnum frá við tað sama, at krav er sett fram um endurgjald, ella tú hevur illbatan av, at eitt slíkt krav fer at verða sett fram.

**201.06** Tryggingin fatar um endurgjaldsábyrgd fyri skaðar, ið henda, meðan tryggingin er í gildi, sjálvt um kravið ikki er sett fram fyrr enn eftir tað, at tryggingin er strikað.

**201.07** Tryggingin fevnir eisini um kostnaðin viðvíkjandi at fáa greiðu á spurningum um endurgjald, treytað av at hetta er farið fram í samráð við tryggingarfelagið, sjálvt um tað í hesum føri verður farið upp um tryggingarhæddina. Sama er galdandi fyri rentur av skaðabót, ið tryggingin fevnir um.

**201.08** Tryggingarfelagið er tær eisini til hjálpar, um so er, at eitt ógrundað endurgjaldskrav verður sett fram ímóti tær í viðurskiftum, ið tryggingin fevnir um.

### 201.09 Tryggingarhæddir

Skaði á lutir og dýr: Ábyrgd fyri skaða á annans mans lutir og dýr verður endurgoldin við upp í kr. 2.000.000,00 fyri hvørja skaðahending.

Skaði á onnur menniskju: Ábyrgd fyri skaða á onnur menniskju verður endurgoldin við upp í kr. 10.000.000,00 fyri hvørja skaðahending.

### Undantøk og avmarkingar

**1.** Tryggingin fatar ikki um endurgjaldsábyrgd, ið tú hevur áttikið tær, um tú veruliga ert uttan skyld í skaðanum.

**2.** Tryggingin fevnir ikki um ábyrgd, tá ið skaðin er:

**a)** Gjörður við vilja uttan so, at skaðavoldarin er 14 ár ella yngri, ella at hann ikki hevur verið so mikið framkomin, at hann hevur verið førur fyri at fara fram við skili, tí at hann er sálarliga óbúgvín.

**b)** Komin í sambandi, við atvinnuvirki, ið rikið verður í ella við ognina.

**c)** Hendur á lutir, tey tryggjaðu ella skyldfólk teirra, ið búgva hjá teimum, eiga, ella á lut, ið hesi fólk til láns, leiga, goyma, flyta, hava til viðgerðar ella eru komin sær fram at ella av aðrari orsök hava í varðveitslu.

**d)** Ákomin í sambandi við dálking av luft, jørð ella vatni, har íroknað skaða, sum í sama viðfangi er komin á lutir, uttan so at skaðin er komin óvæntaður, ikki ætlaður ella við bráðliga ákomnum óhappi, og tá hini tryggjaðu hava hildið galdandi almennar fyriskippingar.

**e)** Voldaður av motorriknum akførum, undantikið urtagarðsamboð við minni enn 10 hk. Hava hini tryggjaðu ábyrgd sambært fyriskippingum í ferðslulógini, fatar tryggingin um við teimum tryggingarhæddum, ið nevndar eru í ferðslulógini.

**3.** Tryggingin fevnir ikki um skaða á lutir í sambandi við:

**a)** útgravingar-, oppgravingar-, niðurrívingar- ella piloteringsarbeiði ella lendissjúkan í sambandi við tílíkt arbeiði

**b)** sprengjarbeiði

**c)** nýbygging, umbygging ella tilbygging á tryggingarstaðnum.

### 205.00 Rættarhjálp

Niðanfyrir er nevnt hvat rættarhjálptryggingin í høvuðsheitum fevnir um. Eftir umbøn sendir tryggingarfelagið fullfíggaðar treytir fyri trygging til rættarhjálp eins og tað er til hjálpar og vegleiðing.

**205.01** Tryggingin fevnir um kostnað, goldin við rímligari grund í trætnaði, – eisini rættar- og gerðarrættarmál – har tryggingartakarinn sum eigari ella brúkarinn av teirri tryggjaðu ognini er partur.

**205.02** Við trætnað er at skilja ósemja, ið ber við sær rímligt grundarlag fyri einum borgarligum sakarmáli.

**205.03** Tað er ein treyt, at hin tryggjaði leitar sær hjálp hjá einum advokati, ið tekur sær av málinum. Harumframt hevur tryggjaði skyldu at søkja um fría rættarviðgerð, um so er, at hann lýkur tær fíggarligu treytirnar fyri hesum.

**205.04** Tryggingin veitir í mesta lagi kr. 200.000,00 í endurgjaldi fyri hvørt mál. Hin tryggjaði skal sjálvur rinda 10% av kostnaðinum, tó í minsta lagi kr. 500,00.

### Undantøk og avmarkingar

Tryggingin fevnir ikki um kostnað av:

**a)** ferðing og mistari úrtøku



## Sethúsatrygging

- b) privatum injurie– (útspillingar-) og valdsökum
- c) revsisökum
- d) sökum í sambandi við atvinnuvirki hins tryggjaða
- e) innkrevjingarsökum móti tryggjaða í teimum færum, tá einki er at ivast í, at kravið er rættvíst
- f) sökum um skatta- og avgjaldsmál
- g) skiftisökum
- h) hjúnarsökum (í hævudsheitum).

### 206.00 Sálarfroðilig kreppuhjálp

**206.01** Tryggingin fevnir um sálarfroðiliga kreppuhjálp í sambandi við ein skaða, sum tryggingin fevnir um.

**206.02** Tryggingin veitir hvørjum persóni í húskinum endurgjald fyri upp til 10 viðtalur hjá útbúnum sálarfroðingi, sum hevur sáttmála við Heilsutrygd. Endurgjald verður latið samsvarandi hesum sáttmála.

**206.03** Tað er ein treyt fyri endurgjaldið at tryggjaði hevur ávísing frá lækna.

**206.04** Tryggingin fevnir ikki um kostnað, ið verður endurgoldin av øðrum.

### 207.00 Trygdar- og umhvørvisbetran

**207.01** Tryggingin fevnir um eitt ískoyti til at bæta um trygdina ella umhvørvið í sethúsunum í sambandi við ein skaða, sum tryggingin veitir endurgjald fyri.

**207.02** Tað er ein treyt fyri endurgjaldi, at skaðin er størri enn 50 % av nývirðinum.

**207.03** Goldið verður upp til kr. 50.000 fyri hvønn skaða.

**207.04** Endurgjaldið er treytað av, at sethúsini annaðhvørt verða umvæld ella bygd upp aftur.

## G. Tilvalstryggingar

Við nærri tilskiling í tryggingarskjalinum kann trygging teknast fyri:

### 210.00 Kosmetiskan skaða

**210.01** Í sambandi við ein skaða av vatni ella ein fylgiskaða av vatni, sum tryggingin fevnir ella vildi fevnt um, veitir tryggingin endurgjald fyri týðandi kosmetiskar munir ímillum skaddar og óskaddar lutir.

**210.02** Tryggjaðir lutir eru flísar og klinkur í baðirúmun, wc'um, køki/alrúmi og grovkøki, eins og trægólv, sum eru lögð í einum í fleiri rúmunum og har eingin gátt, gólvlisti ella líknandi brýtur gólvið av.

**210.03** Tryggingin veitir endurgjald fyri helvtina av útreiðslunum av at skifta teir óskaddu lutirnar út við nýggjar.

**210.04** Endurgjaldið kann í mesta lagi vera kr. 50.000 pr. skaða.

### Undantøk og avmarkingar

Tryggingin fevnir ikki um:

- a) Óskadd, innmúrað baðikør og baðikør á fótí
- b) Gólvflatur undir ella aftan fyri fastar bygningslutir, so sum veggir, panel, køkselement ella innbygd/fastmonterað skáp
- c) Útreiðslur til út- og innflyting, goymslu, endurhýsing, húsaleigutap og løggilding.

### 211.00 Víðkaðan rørskaða

**211.01** Tryggingin fevnir um skaða av dryppandi og spakuliga seyrandi vatni, kølliløgi, dampi o.tl. úr sjónligum rørútbúnaði og innleggum, ið harí eru festar, her íroknað køli- og frystiútbúnaði, somuleiðis frá vatnsengrum, fiskabúrum og øðrum tangum.

### Undantøk og avmarkingar

1. Tryggingin fevnir ikki um skaða av olju.
2. Tryggingin fevnir ikki um skaða av vætu, sum treingir út millum flísar, samankomingar o.tl.
3. Vatnskaði, sum stendst av frostspreinging í rúmunum, sum ikki eru nóg væl upphitað, verður bert endurgoldin, um upphitingin av tilvild hevur svikað.



## Sethúsatrygging

4. Hetta er ikki galdandi í hølum, sum tryggingartakarinn leigar út, um leigarinn hevur skylduna av, at upphitingin svíkur.

5. Tryggingin fevnir ikki um skaða, sum hendir undir áfylling ella tøming av tangum.

6. Tryggingin fevnir ikki um skaða av grund- ella kloakvatni, sum stígur upp, heldur ikki skaða av vatni úr takrennum og rennistokkum frá takrennum, avfalli ella flóð.

### 212.00 Lásahjálp

**212.01** Tryggingin veitir endurgjald til lásahjálp, tá tey tryggjaðu eru útstongd og ikki sleppa inn í tryggjaðu sethúsini. Tað er ein treyt, at talan er um bráðfeingishjálp.

**212.02** Endurgjaldið er í mesta lagi kr. 1.200. Endurgoldið verður einans fyri ein skaða um árið.

### 213.00 Vælverubúgv

**213.01** Trygging kann teknast fyri uttandura vælverubúgv.

**213.02** Tryggingin fevnir um tað vælverubúgv, sum nevnt er í tryggingarskjalinum. Tryggingarhæddin er somuleiðis ásett í tryggingarskjalinum.

**213.03** Við vælverubúgv er at skilja, markisur, hitarar, lívdarveggir og hitapottar við tilhoyrandi føstum innleggum, eins og lok til hitapottar.

**213.04** Tryggingin veitir endurgjald fyri skaða av eldi og stormi.

**213.05** Tað er ein treyt fyri endurgjaldi, at lutirnir eru forsvarliga festir í sethúsini ella í lendið og at vegleiðingar frá framleiðara/seljara eru fylgdar.

Tað er somuleiðis ein treyt, at øll almenn krøv eru lokin.

**213.06** Endurgjaldið verður ásett soleiðis eftir nývirði:

Upp til	2 ár	100%
	4 ár	50%
og eldri		20%

## H. Vanligar reglur

### 220.00 Tryggingargjald v.m.

**220.01** Tryggingargjaldið fellur fystu ferð til gjaldingar beinanvegin, tryggingin kemur í gildi, og seinni gjöld teir í tryggingarskjalinum ásettu gjalddagar.

**220.02** Gjaldskrøv verða send til tann av tryggingartakararnum fráboðaða gjaldstað.

**220.03** Ynskist broyting í gjaldskipanini, skal tryggingartakarinn beinanvegin geva boð um hetta, eins og tryggingartakarinn eigur at boða frá beinanvegin, um hann broytir gjaldstað.

**220.04** Verður tryggingargjaldið ikki goldið, tá ið krav er sent, sendir tryggingarfelagið áminning í fyrsta lagi 14 dagar aftaná.

**220.05** Er tryggingargjaldið ikki goldið í seinasta lagi 14 dagar aftan á áminning, er tryggingarfelagið leyst av ábyrgd, og tryggingartakarinn hevur ikki rætt til endurgjald.

**220.06** Tryggingarfelagið skilar sær rætt til at krevja eyka-kostnaðin av hesum endurgoldnan.

**220.07** Brunatryggingin fyri bygningar kann tó ikki lýsast úr gildi orsakað av, at tryggingargjaldið ikki er goldið, men tryggingarfelagið hevur panti- og útpantingarrætt fyri tryggingargjaldinum og fyri rentur og annan kostnað, sum stendst av hesum.

### 221.00 Sjálvábyrgd

**221.01** Tað er tilskilað í tryggingarskjalinum um tryggingin er teknað við sjálvábyrgd. Sjálvábyrgd er tó ikki galdandi fyri húsaiegaraábyrgdartryggingina. eru aðrar sjálvábyrgdir ásettar í hesum treytum ella í tryggingarskjalinum, er hægra sjálvábyrgdin galdandi.

**221.02** Viðvíkjandi rættarhjálp, sí § 205.04.

### 222.00 Prístalsjavning

**222.01** Tryggingargjaldið verður prístalsjavnað árliga við brúkaraprístalinum hjá Hagstovu Føroya. Javnað verður tó altíð við í minsta lagi 1 prosent í mun til árið fyri.

Prístalsjavningin verður framd høvuðsgjalddagin.

## Sethúsatrygging

**222.02** Heldur útgávan av almenna brúkaraprístalinum uppat, verður tryggingin prístalsjavnað við prístali, ið Betri Trygging ger/góðtekur.

### 230.00 Tíðarskeið og uppsøgn

**230.01** Tryggingin stendur við, til tryggingartakarin ella tryggingarfelagið skrivliga sigur hana upp við 30 daga freist til mánaðarlok.

**230.02** Tryggingartakarin kann tó bert siga bruna-tryggingina fyri bygningar upp ella lækka hana um hetta verður gjørt skrivliga við 30 daga freist til mánaðarlok, um so er, at ein og hvør, ið sambært tinglýsingini er rættindahavari í ognini, skrivliga góðkennur uppsøgnina/lækkingina, uttan so at ognin verður tryggjað í øðrum felag, ið hevur rætt at tekna bygningsbruna-trygging, og rættindahavararnir ikki verða verri fyri av hesum.

**230.03** Um bygningarnir ikki eru forsvarliga gjørdir, tá talan er um bruna-trygd, ella talan er um bygningar, ið standa mannleysir kann tryggingarfelagið tó lýsa bygningsbruna-tryggingina úr gildi beinanvegin og geva veðhavarunum boð um hetta við 14 daga ávaring.

### 235.00 Angringarrættur

**235.01** Tryggingartakarin kann strika tryggingina frá tekningardegnum, um tryggingarfelagið fær skrivliga fráboðan um tað, áðrenn 14 dagar eru farnir. Hetta merkir, at støðan verður, sum var tryggingin als ikki teknað. Møguligar útreiðslur, sum felagið hevur havt av tryggingini, kunnu krevjast afturgoldnar.

### Undantøk og avmarkingar

**1.** Angringarrætturin er ikki galdandi fyri tryggingar, ið eru teknaðar fyri eitt tíðarskeið, ið er ein mánaði ella styttri.

### 240.00 Uppsøgn aftaná skaða

**240.01** Uttan mun til tær í § 230.00 nevndu freistir, hava bæði tryggingarfelagið og tryggingartakarin rætt til at siga tryggingina upp við 14 daga ávaring, um hetta verður gjørt innan 14 dagar eftir, at ein skaði er goldin ella avvístur.

**240.02** Tá talan er um bygningsbruna-trygging, heldur ábyrgd felagsins tó fram til 14 dagar aftaná, at tinglýstir veðhavarar hava fingið boð um hetta.

### 250.00 Broytingar av gjaldskránni og tryggingartreytunum

**250.01** Ger tryggingarfelagið broytingar í gjaldskrá síni, ella tryggingartreytirnar verða broyttar, hevur tryggingarfelagið rætt til við 30 daga freist til mánaðarlok at seta nevndu broytingar í verk.

**250.02** Vil tryggingartakarin ikki góðtaka eina hækking av tryggingargjaldinum ella strangari tryggingartreytir, kann tryggingartakarin krevja tryggingina setta úr gildi. Tryggingartakarin hevur tá skyldu at boða tryggingarfelagnum skrivliga frá hesum 14 dagar áðrenn gjalddag. Er talan um veðsettar ognir, ella framgongur tað av tinglýsingaryvirlitinum, at onnur enn tryggingartakarin hava áhuga í ognini, skal ein slík uppsøgn vera góðkend av teimum, ið sambært tinglýsingaryvirlitinum standa sum veðhavarar og áhugaðir í ognini.

### 260.00 Tá tryggingin verður teknað

**260.01** Tryggingartakarin hevur ábyrgdina av, at tær í tryggingarskjalinum nevndu upplýsingar eru rættar.

**260.02** Skeivar upplýsingar kunnu, sambært tryggingaravtalulógini §§ 4-10 føra við sær, at rætturin til endurgjald verður avmarkaður, ella at endurgjaldið fellur burtur.

### 270.00 Vandabroytingar og flyting

**270.01** Tryggingartakarin skal siga Betri Trygging frá, soleiðis at tryggingarfelagið kann avgera, um ella undir hvørjum treytum tryggingin kann halda fram, tá:

**a)** Farið verður undir at byggja á sama grundøki, at byggja afturat, ella størri umvælingar verða gjørdar (skal altíð verða góðkent av Betri Trygging)

**b)** Bygningarnir skulu nýtast til annað endamál, enn í tryggingarskjalinum tilskilað

**c)** Meira verður innrættað, enn tilskilað er í tryggingarskjalinum

**d)** Bygningarnir fyri ein part ella burturav koma at standa mannleysir ella ónýttir. Við mannleysar ella ónýttar bygningar er at skilja, at eingin sambært landsfólkayvirlitinum býr har fast

**e)** Fastar innleggingar til varandi orku vera gjørdar, t.d. vindorku ella sólorku

**f)** Flutt verður bústað.

## Sethúsatrygging

**270.02** Verður slíkt ekki fráboðað, kann tað sambært tryggingaravtalulógini §§ 45-50 føra við sær, at rætturin til endurgjald verður avmarkaður, ella at endurgjaldið fellur burtur.

**270.03** Tryggingarfelagið hevur, tá ið tað verður kunnugt um nevndu broytingar, rætt til at broyta tryggingar-treytirnar og -gjaldið beinanvegin.

**270.04** Verða bygningarnir ella nýtslan av teimum broytt so nógv, at ábyrgdin gerst so stór, at tryggingarfelagið – um tað visti av hesum frammanundan – ikki hevði góðkent, at ein trygging varð teknað, heldur endurgjaldsskylda felagsins uppat í somu stund, sum broytingin er gjørd.

**270.05** Viðvíkjandi bygningbrunatrygging heldur ábyrgdin fyri endurgjald tó bert uppat, um so er, at tryggingarfelagið ikki hevði skyldu at tekna trygging fyri hesa ábyrgd. Ábyrgdin mótvegis teimum, ið hava tinglísan rættindi í ognini, heldur tó ikki uppat fyrr enn 14 dagar eftir ávaring.

### 280.00 Eigaraskifti

Viðvíkjandi eigaraskifti, sí § 11.00.

### 290.00 Trygðarásetingar

Eru sett forboð og/ella krøv í tryggingarskjalinum, sum skulu vera hildin ella lokin, áðrenn skaðin hendir, til tess at fyrirbygja ella minka skaðan, og hevur tann tryggjaði ella onnur, ið hava skyldu at ansa eftir, at hesi krøv verða fylgd, ikki syrgt fyri hesum, hevur tann tryggjaði bert krøv móti Betri Trygging, um og tá prógvast kann, at skaðin ikki hendi ella gjørdist størri av tí, at hesi forboð og/ella krøv ikki eru hildin ella lokin. Sí tryggingaravtalulógina § 51.

### 300.00 Kríggj, nátturuvanlukkur o.tl.

**300.01** Tryggingin fevnir ikki um skaða ella útreiðslur av skaða, ið eru ein beinleiðis ella óbeinleiðis fylgja av ella standa í sambandi við:

**a)** kríggj, krígslíknandi viðurskifti, borgara kríggj, hendingar, ið standast av at gera seg inn á uttanveltað, uppreistur ella borgarligan ófrið,

**b)** NBCR-yvirgang (Nuclear, Biological, Chemical & Radiological)

Við yvirgang er at skilja ein gerð/atgerð, íroknað - men ikki avmarkað til - brúk av makt og/ella harðskapi ella hóttan um, at makt og/ella harðskapur fer at vera nýttur, framd av einum ella fleiri persónum, uttan mun til um teir virka

einsamallir ella í sambandi við ella í felag við ella vegna ein ella fleiri felagsskap/ir og/ella stjórnir og/ella myndugleikar, framd við politiskum, átrúnaðarligum, ideologiskum ella etniskum endamáli ella grundgeving, íroknað endamálinum at ávirka eina stjórn og/ella ein millumlandafelagsskap og/ella at skapa ótta í almenninginum ella parti av almenninginum.

Í hesum sambandi veitir Betri Trygging ikki endurgjald fyri NBCR-yvirgang ella sokallaðar dálkaðar bumbur:

Við dálkaðar bumbur er at skilja bumbur, rakettir o.tl. løddar við vanligum (konventionellum) spreingievni og dálkaðar við geislavirknum tilfari. Hesar bumbur verða vanliga nevndar dirty bombs. Sama er galdandi fyri bumbur, sum eru dálkaðar við evnafrøðiligum, lívfrøðiligum ella bakteriufrøðiligum tilfari. Bumburnar gera skaða bæði við fysisku ávirkanini av sjálvum bumbubrestinum og við, at dálkað tilfar verður spjatt yvir eitt størri ella minni øki.

**c)** jarðskjálvta ella aðrar nátturuvanlukkur,

**d)** hendingar, ið standast av atom- og kjarn orkurøndum av einum og hvørjum slag og/ella geislavirknum burturkasti, annaðhvørt slíkur skaði berst á í friðar- ella krígstíð.

**300.02** Skaði av kjarnorku til vanligt ídnaðarligt, læknafrøðiligt ella vísindaligt endamál verður tó endurgoldin, um so er, at galdandi fyriskipanir hava verið fylgdar og ikki hava staðið í sambandi við reaktor- ella acceleratorvirksemi.

### 310.00 Viðlíkahald v.m.

**310.01** Um ein skaði fyri tað mesta stendst av, at tryggingartakarinn ikki hevur syrgt fyri neyðugum viðlíkahaldi, kann tryggingin nokta fyri at veita endurgjald.

**310.02** Sama er galdandi, um skaðin fyri tað mesta kemst av, at skeivleikar eru viðvíkjandi projektering, konstruktión, uppseting ella broti á byggisamtyktir, brunalóggávuna, sterkstremslógávuna, straffilóggávuna ella aðrar galdandi lógir og reglugerðir.

**310.03** Um Betri Trygging metir, at teir tryggjaðu lutirnir eru í ov vánaligum standi, ella at omanfyri nevndu almennu lógir og fyriskipanir ikki eru fylgdar, kann felagið strika tryggingina ella partar av henni. Viðv. bygningbrunatryggingini, sí § 230.03.

## Sethúsatrygging

### 320.00 Eftirlit

**320.01** Tryggingarfélagið hefur til eina og hvörja tíð rætt til at sýna teir tryggjaðu lutirnar til tess at meta um ábyrgdina, félagið átekur sær.

**320.02** Vísir eftirlitið, at bygningurin er serliga útsettur fyri ávísar skaðaorsøkir, kann félagið strika tryggingina ella partar av henni og geva veðhavarunum boð um hetta við 14 daga ávaring.

**320.03** Um so er, at tryggjaði noktar Betri Trygging at gera nevnda eftirlit, hefur Betri Trygging rætt til at strika tryggingina og viðv. brunatryggingini geva veðhavarunum boð um hetta við 14 daga ávaring.

### 330.00 Skaði, sum tann tryggjaði er atvoldin til við vilja ella í gáloysni

**330.01** Um tryggjaði við vilja ella av grovum ósketni hefur voldað skaða, kann hann sambært tryggingaravtalulógini §§ 18-19 eftir umstøðunum missa rættin til endurgjald.

**330.02** Sama er galdandi, um skaðin er framdur av hjúnafelaga, ið livir saman við tryggjaða, sí tryggingaravtalulógina § 85.

**330.03** Hevur tryggjaði voldað skaðan av ósketni, ið ikki kann kallast grovt, ella í fyllskapi ella undir ávirkan av rúsandi ella doyvandi evnum, hefur tryggingarfélagið rætt til at avmarka endurgjaldið við upp til 5 %, sí tryggingaravtalulógina § 20.

### 340.00 Dupultrygging

**340.01** Eru somu lutir og áhugamál tryggjað ímóti sama vanda í øðrum felag, skal boðast Betri Trygging frá hesum, samstundis sum skaðin eisini skal boðast hinum felagnum.

**340.02** Hevur hitt félagið tikið fyrivarni um, at einki endurgjald verður latið, ella at hetta verður avmarkað, um so er, at trygging er teknað í meira enn einum felagi, eru somu fyrivarni galdandi fyri hesa trygging. Endurgjaldið verður tá at gjalda lutfallsliga av feløgunum.

### 350.00 Hvussu verður boðað frá skaða?

**350.01** Ein og hvør skaði skal beinanvegin skrivliga boðast til tryggingarfélagið. Er talan um innbrotstjóvarí ella herverk, skal samstundis boðast lögregluni frá, og kvittan fyri hesa fráboðan sendast Betri Trygging. Seinking kann hava til fylgju, at endurgjaldið verður avmarkað ella fellur burtur.

**350.02** Fráboðast skal beinleiðis til Betri Trygging.

**350.03** Eingin má fara undir at umvæla ella beina burtur skaddar lutir, uttan fyrst at hava fingið góðkenning um hetta frá tryggingarfelagnum.

**350.04** Hevur tann skaðarakti sett í verk umvælingar ella latið koyra burtur uttan loyvi frá tryggingarfelagnum, er hetta alt fyri hansara egnu rokning.

### 360.00 Bjarging og varðveitsla

**360.01** Hin tryggjaði skal, tá ið skaði er hendur ella ein skaði er um at taka seg upp – eftir besta førimumi – avmarka ella fyriryrgja skaðan.

**360.02** Betri Trygging letur rímiligt endurgjald fyri at seta í verk arbeiði at forða fyri ella avmarka skaða sum omanfyri nevnt.

### 370.00 Ósemjur

**370.01** Eru viðurskifti við félagið, ið tryggingartakarinn er ónøgdur við, er hann vælkominn til, í fyrsta umfari, at seta seg í samband við okkum aftur. Vanliga mannagongdin er, at hann setir seg samband við ta deildina, hann er ósamdur við.

**370.02** Talan kann verða um ymisk viðurskifti, t.d. í sambandi við, at trygging verður teknað, í sambandi við eina skaðaavgreiðslu ella onnur viðurskifti við félagið.

**370.03** Kann málið verða loyst á henda hátt, er tað tann besta, mest einfalda og skjótasta loysnin fyri báðar partar.

**370.04** Um semja ikki fæst, eru tríggir møguleikar at fara víðari við málinum, sí 371.00, 372.00 og 373.00

### 371.00 Innanhýsis kærarviðgerin hjá Betri Trygging

**371.01** Kærast kann til innanhýsis kærarviðgeran hjá Betri Trygging P/F.

**371.02** Kæran skal sendast skrivliga til félagið. Tað skal í skrivinum vera greitt, at talan er um kæru til kærarviðgeran. Kæran kann sendast við vanligum brævi ella við teldubrævi.

**371.03** Í kæruni skal greiðast frá, hvat tað er, sum ósemjan snýr seg um. Tað er ikki neyðugt at leggja tað samskiftið við, sum er fari fram skrivliga við tryggingarfélagið, men nýggj sjónarmið kunnu færast fram í kæruni.

## Sethúsatrygging

**371.04** Kæran skal, tá talan er um vanligan post, sendast til:

Betri Trygging P/F  
Kæruiðgerin  
Kongabrúgvín  
Postsmoga 329  
FO-110 Tórshavn  
ella við teldubrævi til: betri@trygging.fo  
Teldubrævið skal stílast til kæruiðgeran.

### 372.00 Kærunevndin

**372.01** Kærast kann beinleiðis til donsku kærunevndina, uttan fyrst at kæra til innanhýsis kæruiðgeran.

**372.02** Skrivlig kæra - skrivað á donskum - skal sendast kærunevndini, saman við ávísingum gjaldi. Um tryggingartakarinn, heilt ella partvíst fær viðhald í kæruni, verður gjaldið afturrindað.

**372.03** Á heimasíðuni hjá Ankenævnet for Forsikring er frágreiðing um, hvussu farast skal fram, tá kært verður.  
Sí: <http://www.ankeforsikring.dk>

**372.04** Um ivamál eru viðvíkjandi, hvussu kært verður til Ankenævnet for Forsikring, sendir felagið eftir umbøn oyðublað og faldara hesum viðvíkjandi. Felagið er til reiðar við hjálp og vegleiðing viðvíkjandi kæruni.

**372.05** Kæran skal sendast til:

Ankenævnet for Forsikring  
Anker Heegaardsgade 2  
Postbox 360  
1572 København V.  
Tlf. nr.: 0045 33 15 89 00  
Teldupostur: ankeforsikring@ankeforsikring.dk

### 373.00 Yvirsýn

**373.01** Er tvídráttur um skaðauppgerðina, kunnu tryggingartakarinn og tryggingarfelagið avtala at lata skaðauppgerðina avgera av óheftum metingarmonnum.

**373.02** Metingarmenninir skulu, áðrenn teir fara til verka, velja ein ástøðumann, sum eisini skal vera óheftur. Koma teir ikki ásamt um ástøðumann, velur Sorinskrivarin hann.

**373.03** Metingarmenninir gera uppgerðina í neyvum samsvari við ásetingarnar í tryggingartreytunum og -skjalinum og gera eina skrivliga frágreiðing um, hvussu teir hava gjørt tapið upp.

**373.04** Yvirsýnið er endaligt og bindandi fyri báðar partar. Koma metingarmenninir ikki ásamt um skaðauppgerðina, er tað ástøðumaðurin, ið innan fyri rammurnar av tí, ið metingarmenninir eru komnir til, skal gera úrskurð í málinum. Avgerð hansara er tá endalig og bindandi fyri báðar partar. Metingarmenninir avgera somuleiðis, hvussu kostnaðurin av yvirsýninum verður at býta millum partarnar.